



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2261/68 - 2022 ජනවාරි මස 06 වැනි බ්‍රහස්පතින්දා - 2022.01.06

(රජයේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

රජයේ නිවේදන

එල්.ඩී-බී 5/2005.

2003 අංක 21 දරන සමට් මණ්ඩල (විශේෂ වර්ගවල ආරවුල්) පනත

2 වන, 3 වන සහ 8 වන වගන්ති යටතේ වූ නියමය

2003 අංක 21 දරන සමට් මණ්ඩල (විශේෂ වර්ගවල ආරවුල්) පනතේ 2 වන, 3 වන සහ 8 වන වගන්ති යටතේ මා වෙත පැවරී ඇති බලතල ප්‍රකාරව, අධිකරණ අමාත්‍ය මොහොමඩ් අලි සබර් වන මා විසින්, මේ නියමය මගින් -

(1) සමට් යට පත්කිරීම මගින් නිරවුල් කළ යුතු ඉහත කී පනතේ විධිවිධාන අදාළ වන්නා වූ ආරවුල් වර්ග:

(අ) රජයේ ඉඩම් සම්බන්ධ සියලුම ආරවුල්; සහ

(ආ) (i) 1979 අංක 44 දරන ප්‍රාථමික අධිකරණ නඩු විධාන පනතේ 66 වන වගන්තිය යටතේ ප්‍රාථමික අධිකරණ වෙත යොමු කර ඇති ආරවුල්;

(ii) කුලියට හෝ බද්දට ලබා දී ඇති පරිශ්‍ර ආපසු ලබාගැනීම සම්බන්ධ ආරවුල්; සහ

(iii) හවුල් හිමිකාරත්ව ආරවුල්වල දී සමට්කරණයේ පාර්ශ්ව නොවූ තුන්වන පාර්ශ්ව හෝ හවුල් හිමිකරුවන්ගේ අයිතිවාසිකම්වලට අදාළ ආරවුල්,

හැර, පෞද්ගලික ඉඩම්වලට අදාළ සියලුම ආරවුල්,

විය යුතු බවට නිශ්චය කරනු ලැබේ.

(2) එකී ආරවුල් නිරවුල් කිරීම කරගෙන යාම සඳහා, ශ්‍රී ලංකාවේ සියලුම පරිපාලන දිස්ත්‍රික්ක විශේෂ සමට් මණ්ඩල ප්‍රදේශ ලෙස නිශ්චිතව සඳහන් කරනු ලැබේ.

(3) (2) වන ඡේදය යටතේ නිශ්චිතව දක්වා ඇති එම විශේෂ සමට් මණ්ඩල ප්‍රදේශ තුළ සම්පූර්ණ වශයෙන් හෝ අර්ධ වශයෙන් හෝ උද්ගත වන සමට් යට පත්කිරීම මගින් නිරවුල් කළ යුතු වන්නා වූ (1) වන ඡේදය යටතේ නිශ්චය කරනු ලැබ ඇති ආරවුල් වර්ග විෂය වස්තුවෙහි මූල්‍ය වටිනාකම රුපියල් මිලියනයකට (රු. 1000000/-) අඩු විය යුතු බවට නිශ්චිතව දක්වනු ලැබේ.



(4) එකී පනතේ,

(අ) 2 වන වගන්තිය යටතේ සාදන ලද 2015 පෙබරවාරි මස 10 වැනි දිනැති අංක 1901/8 දරන අති විශේෂ ගැසට් පත්‍රයේ පළ කරන ලද නියමය;

(ආ) 3 වන වගන්තිය යටතේ සාදන ලද පිළිවෙළින් 2015 මාර්තු මස 04 වන දිනැති අංක 1904/41 දරන අති විශේෂ ගැසට් පත්‍රය, 2018 පෙබරවාරි මස 14 වන දිනැති අංක 2058/26 දරන අති විශේෂ ගැසට් පත්‍රය සහ 2021 මාර්තු මස 05 වන දිනැති අංක 2217/38 දරන අති විශේෂ ගැසට් පත්‍රය යන අති විශේෂ ගැසට් පත්‍රවල පළ කරන ලද; සහ

(ඇ) 8 වන වගන්තිය යටතේ සාදන ලද 2015 මාර්තු මස 23 වන දිනැති අංක 1907/10 දරන අති විශේෂ ගැසට් පත්‍රයේ පළ කරන ලද,

නියම, ඒ යටතේ කලින් සිදු කරන ලද කිසිවකට අගතියක් නොමැතිව මෙයින් අවලංගු කරනු ලැබේ.

(5) (4) වන ඡේදයේ විධිවිධාන නොතකා,

(අ) (4) වන ඡේදයේ (අ) අනුඡේදයෙහි සඳහන් නියමය මගින් නිශ්චය කරන ලද ආරවුල් වර්ග යටතට වැටෙන (4) වන ඡේදයේ (ආ) අනුඡේදයෙහි නිශ්චිතව දක්වා ඇති නියමයන් මගින් නිශ්චය කරන ලද විශේෂ සමථ මණ්ඩල ප්‍රදේශ තුළ උද්ගත වන, යම් ආරවුලක විෂය වස්තුවෙහි මූල්‍ය වටිනාකම, (4) වන ඡේදයේ (ඇ) අනුඡේදයෙහි සඳහන් නියමය මගින් නිශ්චිතව දක්වා ඇති මූල්‍ය වටිනාකමට වඩා අඩු වන අවස්ථාවක සහ මේ නියමය බලාත්මක වන දිනයේ දී යම් සමථකාරවරයන්ගේ මූල මණ්ඩලයක් ඉදිරියේ අවසන් නොවී පවතින අවස්ථාවක, එකී ආරවුල නිරවුල් කිරීම නොකඩවා පවත්වාගෙන යාම සහ අවසන් කිරීම කරනු ලැබිය යුතු බව; සහ

(ආ) ඉඩම්වල සන්තකය හෝ අයිතිය සම්බන්ධයෙන් වන (අ) අනුඡේදයෙහි සඳහන් නියමය මගින් නිශ්චය කරන ලද ආරවුල් වර්ග යටතට වැටෙන යම් ආරවුලකට අදාළ ඉහත කී පනතේ විධිවිධානවලට අනුව නිකුත් කරන ලද නිරවුල් කිරීමේ නියමයන් හෝ නිරවුල් නොකිරීමේ සහතිකයක් වලංගු ලෙස හා බලාත්මකව පැවතිය යුතු අතර ඒ අනුව බලාත්මක කරනු ලැබිය යුතු බව,

නිශ්චිතව දක්වනු ලැබේ.

මොහොමඩ් අලි සබිරි, ජනාධිපති නීතිඥ
අධිකරණ අමාත්‍ය.

2022 ජනවාරි මස 04 වැනි දින,
කොළඹ දී ය.

EOG 1- 0065